

# Səfir: "Çin ilə Azərbaycan arasında səmimi və etimada əsaslanan dostluq münasibətləri var"

**Çinin Azərbaycana yeni təyin edilmiş səfiri Lu Mey diplomatik missiyasını yerinə yetirmək üçün Bakıya gəlib.**

AZƏRTAC Çin səfirliyinə istinadla xəbər verir ki, Lu Meyi aeroportda Azərbaycan XİN-in nümayəndələri və bu ölkənin diplomatik nümayəndəliyinin əməkdaşları qarşılayıblar.

Səfir qeyd edib ki, Çin ilə Azərbaycan arasında səmimi və etimada əsaslanan dostluq münasibətləri var, onlar bərabərhüquqlu və qarşılıqlı faydalı əməkdaşlıq edən tərəfdaşdır. Diplomat əlavə edib ki, belə bir mühüm məqamda Çini Azərbaycanda təmsil etməsi onun üçün şərəfidir.

O həmçinin iki ölkə liderlərinin əldə etdiyi mühüm razılaşmalara əməl etmək və pragmatik əməkdaşlığı dərinləşdirmək, xalqlar arasında qarşılıqlı anlaşmanı möhkəmləndirmək, Pekin ilə Bakı arasında strateji tərəfdaşlığı yeni səviyyəyə qaldırmaq istiqamətində Azərbaycan cəmiyyətinin müxtəlif zümrələrinin nümayəndələri ilə birgə işləmək niyyətində olduğunu bildirib.

Azərbaycan tərəfinin nümayəndəsi səfir Lu Meyi salamlayaraq qeyd edib ki, ölkə hökuməti, parlamenti və hakim partiyası Çinlə əməkdaşlığa böyük əhəmiyyət verir.



"Əminəm ki, mənə şərəfli bir missiya və böyük məsuliyyət həvalə olunub. İki ölkənin dövlət başçılarının mühüm konsensusunu rəh-



bər tutaraq öz borcunu yorulmaz əzmə, vicdanla yerinə yetirəcəyəm və Çin-Azərbaycan strateji tərəfdaşlığının daha da inkişaf etdirilməsi istiqamətində bütün səyləri göstərəcəyəm". Bunu Çinin Azərbaycana yeni təyin olunmuş səfiri Lu Mey deyib.

Pekin və Bakının qarşılıqlı faydalı əməkdaşlığa səy göstərən bərabərhüquqlu və etibarlı tərəfdaşlar olduğunu vurğulayan diplomat əlavə edib ki, 2024-cü ilin iyul ayında ÇXR Sədri Si

Cinpin və Azərbaycan Prezidenti İlham Əliyev Çin-Azərbaycan strateji tərəfdaşlığının qurulmasını elan ediblər və bu, ikitərəfli münasibətlərin yeni inkişaf mərhələsinə qədəm qoymasına kömək edib.

Lu Mey iki ölkənin "Bir kəmə, bir yol" təşəbbüsünü yüksək keyfiyyətlə həyata keçirmək səylərinin səmərəli nəticələr verdiyini bildirib. Onun sözlərinə görə, hər iki ölkə daha ədalətli və rəşional dünya nizamı qurmaq üçün çalışır.

Diplomat əlavə edib: "Çin xarici dünyaya yüksək səviyyəli açılışı davamlı olaraq genişləndirəcək, ölkənin modernləşdirilməsinin geniş imkanlarını Azərbaycan da daxil olmaqla digər ölkələrlə bölüşəcək və bütün dünyada sabitlik və inkişafı təmin etmək üçün bəşəriyyətə naminə ortaq gələcəyi olan icmanın qurulmasını təşviq etməyə davam edəcək".

Səfir diqqətə çatdırıb ki, o, həmkarları ilə birlikdə xalqın maraqları naminə diplomatiya konsepsiyasını həyata keçirəcək, Çin vətəndaşlarını, tələbələrini və həmvətənlərini konsulluq mühafizəsi və xidmətlərlə təmin edəcək.